



धर्मप्रांतीय उपासना आयोग, वसई

सामान्य काळातील पंधरावा रविवार

सांयप्रार्थना

**महत्वाची सूचना :** सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

**चरण:** हे देवा, आमच्या सहाय्यास ये .

**प्रतिसाद:** हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**गीत :** सामान्यकाळातील गीत

**स्तोत्र ११० : १ - ५, ७**

**प्रतिगीत १:** परमेश्वर माझ्या प्रभूला म्हणतो, “माझ्या उजवीकडे वैस” . आल्लेलुया!

माझ्या प्रभूला परमेश्वर म्हणतो,  
मी तुझे वैरी तुझे पदासन करीपर्यंत  
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेर्इल;  
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी  
तुझे लोक संतोषाने पुढे होतात,  
पावित्र्याने मंडित झालेले तुझे तरूण  
तुला पहाटेच्या दहिवरासारखे आहेत .

परमेश्वराने शपथ वाहिली आहे  
आणि ती तो बदलणार नाही;  
ती अशी की, मलकीसदेकाच्या संप्रदायाप्रमाणे  
तू युगानुयुग याजक आहेस .

त्रुट्या उजव्या हाताकडे असलेला प्रभू  
आपल्या क्रोधाच्या दिवशी  
राजांचा बीमोड करील;

मागानि चालत असता  
तो ओहोळातले पाणी पिईल;  
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत १:** परमेश्वर माझ्या प्रभूला म्हणतो, “माझ्या उजवीकडे वैस” . आल्लेलुया !

\*\*\*\*\*

### स्तोत्र - १११

**प्रतिगीत २:** प्रभू करुणामय व वात्सल्यसिंधू आहे . तो आम्हाला त्याच्या अद्भुत कृत्यांचे स्मरण करून देतो,  
आल्लेलुया .

परमेश्वराचे स्तवन करा .  
सरळ जनांच्या सभेत व मंडळीत  
मी अगदी मनापासून परमेश्वराचे उपकारस्मण करीन .  
परमेश्वराची कृत्ये थोर आहेत .  
ज्यास ती आवडतात ते सर्व त्यांच्या शोध करितात .

त्याने आपले भय धरणाच्यांस अन्न दिले आहे;  
तो आपला करार सदा स्मरतो .  
त्याने आपल्या लोकांस राष्ट्रे वतनादाखल देऊन  
आपल्या कृत्यांचे सामर्थ्य दाखविले आहे .

त्याच्या हाताची कृत्ये साक्षात सत्य व न्याय आहेत;  
त्याचे सर्व विधी विश्वसनीय आहेत .

ते सदासर्वकाळ अडल असे आहेत .

ते सत्याने व सरळपणाने नेमिलेले आहेत .

त्याने आपल्या लोकांस उद्घारदान पाठवून दिले आहे;

त्याने आपला करार सर्वकाळचा नेमिला आहे .

त्याचे नाव पवित्र व भय योग्य आहे .

परमेश्वराचे भय हा ज्ञानाचा आरंभ होय .

त्याप्रमाणे जे वर्तीत त्या सर्वास मुबुद्धी प्राप्त होते,

त्याचे स्तवन सर्वकाळ चालते .

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

**प्रतिगीत २ :** प्रभू करूणामय व वात्सल्यसिंधू आहे . तो आम्हाला त्याच्या अद्भुत कृत्यांचे स्मरण करून देतो, आल्लेलुया .

\*\*\*\*\*

**प्रकटी १९ : १ - २, ५ - ७**

**प्रतिगीत ३ :** आमचा प्रभू सर्वसमर्थ परमेश्वर राजा आहे, आल्लेलुया !

‘आल्लेलुया’, तारण, गौरव व सामर्थ्य

ही आमच्या देवाची आहेत; (**प्र. आल्लेलुया**)

कारण ‘त्याचे न्याय निर्वध

सत्याचे’ व ‘नीतीचे’ आहेत . **प्र. आल्लेलुया (आल्लेलुया)** .

आल्लेलुया अहो आमच्या देवाची भीती बाळगणाच्या

सर्व लहानथोर दासांनो त्याचे स्तवन करा, (**प्र. आल्लेलुया**)

‘आल्लेलुया’, कारण सर्वसमर्थ आमचा ‘प्रभू’ देव

ह्याने राज्य हाती घेतले आहे . (**प्र. आल्लेलुया**)

आपण आनंद व उल्हास करू

व त्याचे गौरव करू; **प्र. आल्लेलुया (आल्लेलुया)** .

आल्लेलुया, कारण कोकराचे लग्न निघाले आहे,

आणि त्याच्या नवरीने स्वतःला सजविले आहे . **प्र. आल्लेलुया (आल्लेलुया)** .

पिता, पुत्र आणि पवित्र आत्मा ह्यांचा गौरव असो,  
जसा प्रारंभी तसा आता आणि सदासर्वदा असो . आमेन .

**प्रतिगीत ३ :** आमचा प्रभू सर्वसमर्थ परमेश्वर राजा आहे, आल्लेलुया !

## शास्त्रवाचन

१ पेत्र १:३ - ५

आपल्या प्रभू येशू ख्रिस्ताचा देव व पिता धन्यवादित असो . जिवंत आशा प्राप्त होण्यासाठी आणि अविनाशी, निर्मळ व अक्षय वतन मिळण्यासाठी, त्याने आपल्या महादयेनुसार येशू ख्रिस्ताच्या मृतातून पुनरुत्थानाच्या द्वारे आपल्याला पुन्हा जन्म दिला; जे तारण शेवटच्या काळी प्रगट होण्यास सिद्ध आहे, ते प्राप्त व्हावे म्हणून जे तुम्ही देवाच्या शक्तीने विश्वासाच्या योगे रक्षिलेले आहा, त्या तुम्हासाठी ते वतन स्वर्गात राखून ठेवले आहे .

## लघु प्रतिसाद

**प्रतिसाद :** हे परमेश्वरा, आकाशमंडळात तुझे नाव धन्य आहे .

**प्रतिसाद :** हे परमेश्वरा, आकाशमंडळात तुझे नाव धन्य आहे .

**चरण :** तू सर्वात व सर्वदा अत्युच्च आणि गौरवी आहेस .

**प्रतिसाद :** हे परमेश्वरा, आकाशमंडळात तुझे नाव धन्य आहे .

**त्रैक्य स्तुती :** पिता, पुत्र आणि पवित्र आत्मा ह्यांचा गौरव असो .

**प्रतिसाद :** हे परमेश्वरा, आकाशमंडळात तुझे नाव धन्य आहे .

**मरियेचे स्तोत्र :** लूक १:४६-५५

**मरियेच्या स्तोत्राचे प्रतिगीत :** गुरुजी, नियमशास्त्रातील सर्वात मोठी आज्ञा कोणती? “तू आपला देव परमेश्वर ह्याच्यावर संपूर्ण हृदयाने प्रीती कर .”

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे ;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे .’

पाहा, आतापासून सर्व पिढया मला धन्य म्हणतील;

कारण जो समर्थ आहे,  
त्याने माझ्याकरिता महळूत्ये केली आहेत;  
आणि ‘त्याचे नांव पवित्र आहे,’  
आणि जे ‘त्याचे भय धरितात,  
त्यांच्यावर त्याची दया पिढ्यानपिढ्या आहे.’

त्याने आपल्या वाहूने पराक्रम केला आहे;  
जे आपल्या अंतःकरणाच्या कल्पनेने ‘गर्विष्ठ आहेत  
त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’  
‘त्याने भुकेलेल्यांस उत्तम पदार्थानी तृप्त केले आहे,’  
व ‘धनवानांस रिकामे लावून दिले आहे.’

आपल्या पूर्वजांस’ त्याने सांगितले ‘त्याप्रमाणे आब्राहाम’  
व त्याचे ‘संतान ह्यांच्यावरील दया’ सर्वकाळ ‘समरून  
त्याने आपला सेवक इश्वाएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो.  
जसा प्रारंभी होता तसा आता आणि सदासर्वदा असो. आमेन.

**मरियेच्या स्तोत्राचे प्रतिगीत :** गुरुजी, नियमशास्त्रातील सर्वात मोठी आज्ञा कोणती? “तू आपला देव परमेश्वर ह्याच्यावर संपूर्ण हृदयाने प्रीती कर.”

### मध्यस्थीच्या प्रार्थना

**प्रतिसाद:** हे प्रभो, आमच्या आभारस्तवनाचा स्वीकार कर.

घरमेश्वर शाश्वत निर्माणकर्ता आहे. तोच आपल्या आशेचा उगमस्थान आहे, त्याच्या प्रेमाने तो सर्व गोष्टींना नवजीवन देतो. म्हणून आत्मविश्वासाने आपण त्याच्याकडे प्रार्थना करू या. **प्रतिसाद:** हे प्रभो, आमच्या आभारस्तवनाचा स्वीकार कर.

हे प्रभो, सर्व सृष्टीमध्ये जी नियमबद्धता आहे त्याबद्दल आम्ही तुझे आभार मानतो. मानवी जीवनाच्या दानाबद्दल व नैसर्गिक साधनसंपत्तीबद्दल आम्ही तुला धन्यवाद देतो. **प्रतिसाद:** हे प्रभो, आमच्या आभारस्तवनाचा स्वीकार कर.

**हे** प्रभो, तुझ्या निर्मितीकार्यात तू मानवाला सहभागी करीत आहेस त्यावद्दल तुझे आभार मानतो . मानवाला दिलेल्या कल्पक दृष्टीबद्दल व नवनिर्मितीच्या कौशल्याबद्दल आम्ही तुझी सुती गातो . **प्रतिसादः** हे प्रभो, आमच्या आभारस्तवनाचा स्वीकार कर .

**हे** प्रभो, आम्ही संपूर्ण जगातील देशांसाठी प्रार्थना करतो . जे अधिकाराच्या जागी आहेत त्यांनी सर्वांच्या भल्यासाठी व शांतीसाठी कार्य करावे असे कर . **प्रतिसादः** हे प्रभो, आमच्या आभारस्तवनाचा स्वीकार कर .

आमच्या स्वर्गीय बापा ...

### **समारोपाची प्रार्थना :**

हे परमेश्वर बापा, भरकटणाच्यांना तू तुझ्या सत्याचा प्रकाश प्रगट करतोस, व त्यांना पुन्हा योग्य मार्गावर येण्यास सक्षम बनवितोस; ज्यांना ज्यांना वप्तिस्म्याची कृपा मिळाली आहे त्यांनी त्यांच्या खिस्ती पाचारणास पात्र होण्याची शर्थ करावी व त्याच्याविरुद्ध असलेल्या गोष्टींचा त्याग करावा असे वरदान दे . ही प्रार्थना आम्ही आमच्या प्रभूग्रिस्ताद्वारे करतो .

**प्रतिसादः** आमेन .

### **समारोप विधी :**

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

**प्रतिसादः** आमेन .